



Выдаецца  
з 9 жніўня 1917 г.

# ЗВЯЗДА

1

КРАСАВІКА 2017 г.

СУБОТА

№ 62 (28426)

Б Е Л А Р У С К А Я Г А З Е Т А



## СІМВАЛ ВЯЛІКАЙ КАШТОЎНАСЦІ

Дарагія беларусы і расіяне!

Дзень яднання народаў Беларусі і Расіі — не проста знамянальная дата ў новай гісторыі нашых краін, гэта пацвярджэнне духоўнай і культурнай блізкасці двух брацкіх народаў, цеснага палітычнага і эканамічнага партнёрства.

Гэты год адметны ўдвая — пачаткам трэцяга дзесяцігоддзя саюзнага будаўніцтва і 25-годдзем устанавлення дыпламатычных адносін паміж нашымі краінамі.

Перавагі саюзнай інтэграцыі бясспрэчныя. Мы разам уносім вялікі ўклад у забеспячэнне сацыяльных гарантый і роўнасці правоў беларусаў і расіян, а таксама паглыбленне двухбаковых гуманітарных сувязяў.

Высокі ўзровень даверу дазваляе нам цесна ўзаемадзейнічаць у сферы знешняй палітыкі і бяспекі.

За параўнальна кароткі адрэзак часу саюзна праект раскрыў вялікі стваральны патэнцыял для далейшага развіцця эканомік Беларусі і Расіі. Згуртаваныя цеснымі кааперацыйнымі сувязямі, узаемадапаўняльнасцю нашых прамысловых і аграрных комплексаў, трывалымі кантактамі на ўзроўні рэгіёнаў, мы павінны яшчэ больш настойліва і паслядоўна дабівацца стварэння паўнаважнай адзінай эканамічнай прасторы, ліквідацыі ўсіх бар'ераў, якія перашкаджаюць развіццю нашай інтэграцыі. Пры гэтым у адпаведнасці з патрабаваннямі часу нам неабходна арыентавацца на навукаёмкія і высокія тэхналогіі, здольныя надаць імпульс двухбаковаму эканамічнаму развіццю.

Прызнанне відавочных поспехаў саюзнага будаўніцтва, шэраг яго інавацыйных напрацовак уносяць важкі ўклад у фарміраванне жыццяздольнай архітэктуры еўразійскай інтэграцыі.

Аднак маштаб дасягненняў не павінен успрымацца як дадзенасць. Рознага роду выпрабаванні на трываласць выяўляюць іх кволасць. Таму сумеснымі намаганнямі мы зможам эфектыўна пераадолець цяжкасці, якія дыктуе нам сусветны парадак дня, адкрыць новыя магчымасці для ўздыму нацыянальных эканомік, павышэння дабрабыту нашых народаў і дзяржаў.

Дзень яднання — сімвал вялікай каштоўнасці беларуска-расійскай дружбы. Гістарычная памяць і ўзаемная падтрымка заўсёды былі для нас вышэй за любыя меркантильныя або тактычныя меркаванні, і наш агульны абавязак — захоўваць вернасць гэтаму лёсавызначальнаму выбару, які адпавядае чаканням і памкненням народаў Беларусі і Расіі.

Перакананы, што імкненне людзей да сумеснага тварэння, якое ідзе ад жыцця, будзе паспяхова рэалізавана.

Хай нашы адносіны мацнеюць дзень ад дня, прыносячы ўпэўненасць у будучыні, мір і згоду!

Ад усёй душы віншую вас з Днём яднання народаў Беларусі і Расіі!

Здароўя і дабрабыту вам, вашым родным і блізкім!

**Аляксандр ЛУКАШЭНКА,**  
Старшыня Вышэйшага  
Дзяржаўнага Савета Саюзнай дзяржавы,  
Прэзідэнт Рэспублікі Беларусь.

## ЗДАБЫТАЯ СОЛЬ З'ЯМЛІ

**«ДЛЯ БЕЛАРУСІ БЫЛО СПРАВАЙ  
ГОНАРУ, КАБ ДРУЖАЛЮБНЫ  
ТУРКМЕНИСТАН АТРЫМАЎ  
ПЕРАДАВОЕ ПРАДПРЫЕМСТВА», —  
СКАЗАЎ АЛЯКСАНДР ЛУКАШЭНКА  
НА АДКРЫЦЦІ ГАРЛЫКСКАГА  
ГОРНА-АБАГАЧАЛЬНАГА КАМБІНАТА**

Афіцыйны візіт Прэзідэнта Беларусі Аляксандра Лукашэнкі ў Туркменістан быў прымеркаваны да надзвычай важнай падзеі ў жыцці гэтай сярэднеазіяцкай краіны — афіцыйнага пуску Гарлыкскага горна-абагачальнага камбіната. І гэта не выпадкова: стратэгічны прамысловы аб'ект узводзіўся пры актыўным удзеле Беларусі.

Гарлыкскае радовішча калійных соляў на паўночным усходзе Туркменістана было разведана яшчэ ў 1964—1966 гадах. Аднак тады Савецкі Саюз не валодаў неабходнымі тэхналогіямі для будаўніцтва маштабнай вытворчасці.



ФОТА БЕЛТА

Гэта стала магчыма ў 2010 годзе, калі беларускі генпадрадчык ААТ «Белгархімпрам» падпісаў з дзяржаўным канцэрнам «Туркменхімія», які выступіў у якасці заказчыка, кантракт на будаўніцтва пад ключ Гарлыкскага горна-абагачальнага камбіната. Кошт праекта ацанілі ў \$1 млрд. Будаўніцтва вялося сіламі 14 беларускіх і 22 туркменскіх падрадных арганізацый. Агульная колькасць працуючых на пляцоўцы перасягнула 2,3 тысячы чалавек, практычна палавіну з іх склалі грамадзяне Беларусі.

СТАР. 2

## Навіны пад рукой



ФОТА АНАТОЛЯ КЛЕШЧУКА

Курсы замежных валют,  
устаноўлены НБ РБ  
з 1.04.2017 г.

Долар ЗША 1,8721 ▲  
Еўра 2,0002 ▼  
Рас. руб. 0,0334 ▲  
Укр. грыўня 0,0692 ■

ISSN 1990 - 763X

17062 &gt;



9 771990 763008

### ■ Навука — медыцыне

## КАБ ПАЧУЦЬ СЛОВА «МАМА»

Па звестках Міністэрства аховы здароўя нашай краіны, кожная пятая чаканая цяжарнасць завяршаецца ў жанчын спантаным абортам. Прычыны невыношвання цяжарнасці могуць быць самыя розныя. Але даволі часта здараецца, што ўрачы не могуць вызначыць, чаму жанчына штораз губляе яшчэ ненароджанае дзіця. І вось тут у справу ўступаюць генетыкі.



### Фатальныя гены

— Паводле апошніх даследаванняў, адной з галоўных прычын страты цяжарнасці з'яўляецца спадчынная тромбафілія, — тлумачыць кіраўнік лабараторыі генетыкі чалавека Інстытута генетыкі і цыталогіі Нацыянальнай акадэміі навук, доктар біялагічных навук, прафесар Ірма МАССЭ. — Справа ў тым, што генетычная схільнасць да спадчынай тромбафіліі ніяк не праяўляецца да таго моманту, пакуль жанчына не зацяжарыць. Менавіта цяжарнасць становіцца правакуючым фактарам. Таму нават пры планаванні мацярынства жанчына, якая праходзіць папярэднюю дыягностыку, чуе ад урача: «Усе паказчыкі ў вас у норме, можаце цяжарыць...» Аднак першая, другая і кожная чарговая спроба нарадзіць дзіця завяршаецца выкідышам або цяжарнасць замірае.

ФОТА НАДЗЕІ БУЖАКІН

СТАР. 7

Як генетыкі дапамагаюць  
жанчынам  
ажыццявіць сваю мару